



आप जो भी करते हैं, उसमें आपको चुनाव करना पड़ता है। इसलिए याद रखें कि अंततः आप जो चुनाव करते हैं, वही आपको बनाता है।

- जॉन वुडन

- प्रदेश भर में अधिकारी कर रहे व्यापारियों का शोषण-II
- वैवाहिक परिचय सम्मेलन में तय हुए छह रिश्ते -III
- हर विद्यार्थी जागरूक होकर फैलाए किशोर स्वास्थ्य का प्रकाश-IV

बरेली , सोमवार,22 दिसंबर 2025



सिटी बीफ

सामूहिक विवाह योजना में बेटी की शादी कराने की गुहार

बरेली, अमृत विचार : मुख्यमंत्री सामूहिक विवाह योजना में अफसरशाही और लापरवाही के आरोप लगे हैं। शिकायत पर डीएम अविनाश सिंह ने जिला समाज कल्याण अधिकारी सुधाशु शेखर को जांच के निर्देश दिए हैं। रामनगर ब्लॉक के गांव रम्पुरा भूइ निवासी हरशंकर ने डीएम को दिए शिकायती पत्र में आरोप लगाया है कि उनकी बेटी छाया का विवाह बदरगुं जिले के सतेंद्र से तय हुआ था। उन्होंने सामूहिक विवाह योजना के लिए पिछले महीने आवेदन किया था। आरोप है कि सूची में बेटी का नाम शामिल होने के बाद बावजूद ब्लॉक के अधिकारियों ने शादी नहीं होनी दी, जबकि वह पात्रता की श्रेणी में थे। उन्होंने ब्लॉक कार्यालय में अधिकारियों से शिकायत की लेकिन कई चक्कर काटने के बाद भी कोई सुनवाई नहीं हुई। उन्होंने कहा कि 23 दिसंबर को होने वाले सामूहिक विवाह में उनकी पुत्री का नाम सूची में शामिल कराया जाए, ताकि विवाह समय पर संपन्न हो सके।

स्वास्थ्य मेले में बुखार और निमोनिया के मरीज अधिक पहुंचे

बरेली, अमृत विचार : ठंड में लोग बीमारियों की चपेट में आ रहे हैं। सबसे अधिक लोग वायरल बुखार से परेशान हैं और बच्चे निमोनिया की चपेट में आ रहे हैं। रविवार को जिले में आयोजित मुख्यमंत्री जन आरोग्य स्वास्थ्य मेले में भी वायरल बुखार और त्वचा रोगियों की संख्या सर्वाधिक रही। वहीं बच्चों में विटर डायरिया और निमोनिया के भी लक्षण मिले। सीएमओ डॉ. विश्राम सिंह ने बताया कि जिले के 80 स्वास्थ्य केंद्र पर आयोजित स्वास्थ्य मेले में 4 हजार से अधिक मरीजों का पंजीकरण हुआ, जिसमें बुखार और खांसी जुकाम के साथ ही त्वचा के रोगियों की संख्या अधिक रही। उन्होंने अभिभावकों से कहा कि बच्चों का ठंड से बचाव रखें। मेले में इलाज के लिए आए बच्चों में निमोनिया और विटर डायरिया के लक्षण मिले हैं। मेले में आने वाले मरीजों को बेहतर इलाज मिले, इसके लिए निरीक्षण भी किए गए।

क्रिसमस मेला



सेंट अल्फॉन्सस चर्च में दो दिवसीय क्रिसमस मेले में सांस्कृतिक कार्यक्रम प्रस्तुत करते बच्चे।

● अमृत विचार

रामगंगा नदी के फ्लड प्लेन एरिया का सीमांकन


हुआ पूरा, 160 गांवों में निर्माण पर लगाई रोक

फ्लड प्लेन एरिया में शामिल चार तहसीलों के गांवों में नयी टाउनशिप और शहरीकरण भी नहीं करा सकेगा बीडीए

राकेश शर्मा, बरेली

अमृत विचार : बाढ़ से भविष्य में होने वाली तबाही रोकने के उद्देश्य से रामगंगा नदी के किनारे फ्लड प्लेन एरिया बनाया गया है। इसमें चार तहसीलों के 160 गांवों को शामिल किये गए हैं। नेशनल इंस्टीट्यूट हाइड्रोलॉजी रुड़की ने फ्लड प्लेन एरिया का सीमांकन कार्य पूरा कर लिया है। इसके साथ ही इन गांवों में नए निर्माण कार्यों पर रोक लगा दी गई है। सीमांकन कार्य की प्रारंभिक रिपोर्ट के आधार पर बाढ़ खंड ने बीडीए को पत्र भेजकर कहा है कि फ्लड प्लेन में शामिल किए गए गांवों में भविष्य में नयी टाउनशिप बसाने की योजना तैयार न करें और न ही नगर निगम को इन गांवों में अपनी सीमा में शामिल करके शहरीकरण करे।

बाढ़ खंड के अधिशासी अभियंता



नीरज कुमार लांबा ने सदर, मीरगंज, फरीदपुर, आंवला तहसीलों के एसडीएम को फ्लड प्लेन एरिया की प्रारंभिक रिपोर्ट भेजी है। इसमें बताया गया है कि नेशनल इंस्टीट्यूट हाइड्रोलॉजी रुड़की ने सीमांकन कार्य पूरा कर लिया है। अंतरिम रिपोर्ट बाढ़ खंड मुरादाबाद को भेजी गयी है। बाढ़ खंड मुरादाबाद ने बरेली जनपद में रामगंगा नदी के दायें किनारे पर 303 नंबर पिलर एवं बाएं किनारे

- नगर निगम भी इन गांवों को अपनी सीमा में शामिल करके नहीं करा सकेगा विकास के कार्य
- नेशनल इंस्टीट्यूट हाइड्रोलॉजी रुड़की सीमांकन कार्य पूरा कर तैयार कर रहा फाइनल रिपोर्ट
- बाढ़ खंड ने सदर, मीरगंज फरीदपुर, आंवला तहसीलों के एसडीएम को भेजी प्रारंभिक रिपोर्ट

पर 457 नंबर लगाने के लिए अक्षांश (लेटीट्यूड) व देशांतर (लॉंगीट्यूड) उपलब्ध कराये गये थे। इनका सत्यापन किया जा चुका है। फ्लड प्लेन एरिया में जिले की चार तहसीलों के लगभग 160 ग्राम आ रहे हैं।

रिपोर्ट में अभियंता ने कहा है कि जब तक रामगंगा नदी के फ्लड प्लेन एरिया निर्धारण की अंतिम रिपोर्ट प्राप्त नहीं होती है, तब तक प्रारंभिक रिपोर्ट के आधार पर नये

अब सुबह 10 से दोपहर 3 बजे तक खुलेंगे विद्यालय

बरेली, अमृत विचार: जिले में कड़ोके की सर्दी को देखते हुए डीएम के निर्देश पर बीएसए डॉ. विनीता सिंह ने कक्षा 1 से 8 तक के सभी स्कूलों के समय में बदलाव किया है। इस दौरान स्कूल सुबह 10 से दोपहर 3 बजे तक संचालित होंगे। डीएम ने 1 से 8 के तक सभी स्कूलों का 20 दिसंबर तक अवकाश घोषित किया था। बीएसए ने आदेश जारी किया कि अब सभी परिषदीय विद्यालयों, बोर्डों से मान्यता प्राप्त स्कूलों और सहायता प्राप्त विद्यालयों में पाठ्यक्रम को पूरा कराने के लिए स्कूलों के समय में परिवर्तन किया गया है। उन्होंने सभी विद्यालयों को निर्देश दिया है आदेश का पालन करें, यदि कोई विद्यालय आदेश का पालन नहीं करता है तो कार्रवाई की जाएगी।

वंदे भारत समेत कई ट्रेनें देरी से पहुंची

बरेली, अमृत विचार: कोहरे में ट्रेनों चंटों की देरी से चल रही हैं। बरेली जंक्शन पर रविवार को लखनऊ वंदे भारत समेत कई ट्रेनें देरी से पहुंची, जिससे यात्री घंटों इंतजार करते रहे।

15651 जम्मूतवी एक्सप्रेस 40 मिनट, 12469 जम्मूतवी कानपुर सुपरफास्ट एक घंटा 10 मिनट, 12204 सहरसा गरीब रथ एक्सप्रेस दो घंटा 20 मिनट, 14308 प्रयागराज एक्सप्रेस एक घंटा 10 मिनट, 22546 लखनऊ वंदे भारत 40 मिनट, 14230 प्रयागराज हरिद्वार एक्सप्रेस एक घंटा देरी से पहुंची। वहीं 54025 दिल्ली पैसेंजर निरस्त रही।

अजमेर के लिए स्पेशल ट्रेन शुरू अजमेर में होने वाले उर्स के लिए बरेली-दौराई का संचालन सोमवार से प्रतिदिन दोपहर 12:15 बजे दौराई से चलने के बाद अगले दिन सुबह 6:45 बजे बरेली आएगी।

सियार से टकराई वंदे भारत एक्सप्रेस

बरेली, अमृत विचार : 26504 लखनऊ सहारनपुर वंदे भारत एक्सप्रेस रविवार शाम 6 :30 बजे बरेली की ओर आ रही थी। बरेली जंक्शन से करीब 25 किलोमीटर पहले ट्रेन एक सियार से टकरा गई। उस वक़्त ट्रेन की रफ़्तार 90 किलोमीटर प्रति घंटा थी। टक्कर होने के बाद यात्रियों को हल्का झटका महसूस हुआ, लेकिन किसी को कोई वाट नहीं आई। बरेली जंक्शन पर ट्रेन के रुकने पर चेक किया गया। इस दौरान इंजन के नीचे की ओर थोड़ा हिस्सा क्षतिग्रस्त था।

ट्रेन 22 से 28 दिसंबर तक प्रतिदिन शाम 4:50 बजे बरेली जंक्शन से चलने के बाद रामपुर, मुरादाबाद, अमरोहा, हापुड़, गाजियाबाद, दिल्ली, रेवाड़ी, अलवर, बांदीकुई, गांधीनगर जयपुर, फुलेरा, किशनगढ़, अजमेर होते हुए अगले दिन सुबह 7:55 बजे दौराई पहुंचेगी। 04397 दौराई-बरेली स्पेशल ट्रेन 23 से 29 दिसंबर तक प्रतिदिन दोपहर 12:15 बजे दौराई से चलने के बाद अगले दिन सुबह 6:45 बजे बरेली आएगी।

महानगर व सनसिटी में लाइन ब्रेकडाउन, 7 घंटे बिजली गुल

कार्यालय संवाददाता, बरेली

अमृत विचार: 33 केवी की लाइन ब्रेकडाउन होने से रविवार सुबह महानगर और सनसिटी सबस्टेशन से जुड़े इलाकों में बिजली आपूर्ति बाधित रही। लगातार 7 घंटे की कटौती होने से सुबह के समय पानी की आपूर्ति भी नहीं हो सकी। इसके अलावा शहर के अन्य इलाकों में लोकल फाल्ट और ट्रिपिंग से उपभोक्ता परेशान रहे।

सर्दी में गर्मी के मौसम से अधिक बिजली कटौती की जा रही है। रविवार सुबह 4 बजे महानगर और सनसिटी सबस्टेशन की 33 केवी लाइन में फाल्ट हो गया। इसके बाद महानगर, मुंशीनगर सरदार जी कॉलोनी, आकांक्षा एन्क्लेव, एलआईसी कॉलोनी, 100 फुटा रोड, एमडी इंटरनेशनल समेत कई इलाकों में सुबह 11 बजे तक आपूर्ति बाधित रही।

लगातार बिजली कटौती होने से क्षेत्र में पानी की आपूर्ति भी नहीं हो सकी। वहीं इसके अलावा किला, सुभाषनगर, मढ़ीनाथ, कुतुबखाना, मिशन सबस्टेशन और सिविल लाइंस के साथ हरनगला, जगतपुर आदि जगह पर भी लोकल फाल्ट और ट्रिपिंग से उपभोक्ता परेशान हुए।

आज यहां रहेगा शटडाउन

33 केवी के अधिशासी अभियंता राजवीर सिंह ने बताया कि सोमवार को मिशन सबस्टेशन और राजेन्द्रनगर सबस्टेशन पर 33 केवी की लाइन की मरम्मत का काम कराया जाएगा। जिसके चलते डीडीपुरम, आवास विकास, इन्द्रानगर, जनकपुरी, एकतानगर, शील चौराहा, गुप्ता चौराहा समेत अन्य जगह पर सुबह 11 से लेकर दोपहर 2 बजे तक बिजली आपूर्ति बाधित रहेगी।

- सुबह के समय बिजली नहीं होने से पानी की भी नहीं हो सकी आपूर्ति
- शहर के अन्य इलाकों में भी लोकल फाल्ट और ट्रिपिंग से दिक्कत

सुभाषनगर, मढ़ीनाथ, कुतुबखाना, मिशन सबस्टेशन और सिविल लाइंस के साथ हरनगला, जगतपुर आदि जगह पर भी लोकल फाल्ट और ट्रिपिंग से उपभोक्ता परेशान हुए।

आज यहां रहेगा शटडाउन 33 केवी के अधिशासी अभियंता राजवीर सिंह ने बताया कि सोमवार को मिशन सबस्टेशन और राजेन्द्रनगर सबस्टेशन पर 33 केवी की लाइन की मरम्मत का काम कराया जाएगा। जिसके चलते डीडीपुरम, आवास विकास, इन्द्रानगर, जनकपुरी, एकतानगर, शील चौराहा, गुप्ता चौराहा समेत अन्य जगह पर सुबह 11 से लेकर दोपहर 2 बजे तक बिजली आपूर्ति बाधित रहेगी।

सिटी बसों का किराया एक रुपया कम होगा

बरेली, अमृत विचार : इलेक्ट्रिक बसें को यात्रियों की पहली पसंद बनाने के लिए किराये में कटौती की तैयारी शुरू हो गई है। ऑटो और ई-रिक्शा से मिल रही कड़ी प्रतियोगी के बीच ई-बसों का न्यूनतम किराया 11 रुपये से घटाकर 10 रुपये करने का प्रस्ताव तैयार कर प्रबंध संचालक मनीषा दीक्षित ने सिटी ट्रांसपोर्ट सर्विसेज के अध्यक्ष एवं मंडलायुक्त भूपेंद्र एस. चौधरी को भेजा है। संभावना जताई जा रही है कि मंडलायुक्त का अध्यक्षता में होने वाली आगामी बैठक में प्रस्ताव पर सहमति मिल सकती है। इससे शहरवासियों को ई-बस में सफर करना और सस्ता हो जाएगा, साथ ही यात्रियों को एक रुपये के सिक्के की इझंट से भी राहत मिलेगी।

दरअसल, शहर में ऑटो और

- एक रुपये से छुट्टे की समस्या से निजात और ऑटो-ई-रिक्शा से मुकाबले की तैयारी



ई-रिक्शा चालक न्यूनतम किराया 10 रुपये ही लेते हैं, जबकि इलेक्ट्रिक बस का किराया 11 रुपये होने के कारण यात्री अक्सर निजी साधनों को तर्जिह दे रहे हैं। सिटी बस सेवा को स्वालेनगर मिनी बाइपास से जंक्शन वाया सौफुटा-पीलीभीत बाइपास, डेलापीर-महादेव पुल मार्ग और झुमका तिराहे से सेटेलाइट बस अड्डा वाया चौपुला-गांधी उद्यान जैसे प्रमुख रूटों पर शुरू

- मंडलायुक्त से मंजूरी को सिटी ट्रांसपोर्ट सर्विसेज की प्रबंध संचालक ने भेजा प्रस्ताव

हुए 20 दिन से अधिक समय हो चुका है। इन रूटों पर 60 स्टॉपेज पर हर 15 मिनट में बसें उपलब्ध हैं, बावजूद इसके 25 ई-बसों का संचालन खर्च नहीं निकल पा रहा है। बताया जाता है कि यात्रियों से लिए गए फीडबैक में सामने आया कि अधिकतर लोग तीन किलोमीटर तक की दूरी तय करते हैं और किराये में एक रुपये का अंतर उनके निर्णय को प्रभावित कर रहा है। प्रबंध संचालक का कहना है किराया घटने पर ऑटो और ई-रिक्शा के यात्रियों का रुझान ई-बसों की ओर बढ़ेगा। इसी माह अंतिम निर्णय लिए जाने की संभावना है।

कार्यालय संवाददाता, बरेली

अमृत विचार: जिले का मौसम रविवार को कुछ बदला रहा, जहां रात के तापमान में काफी गिरावट दर्ज की गई तो वहीं दिन में धूप खिलने से तापमान में बढ़ोत्तरी दर्ज की गई और लोगों को सर्दी से कुछ राहत मिली। मौसम विभाग ने 23 से 27 दिसंबर तक घने कोहरे का येलो अलर्ट जारी किया है।

मौसम विभाग की वेबसाइट अनुसार जिले का न्यूनतम तापमान सामान्य से 4.1 डिग्री सेल्सियस कम 5.1 डिग्री सेल्सियस रहा। यह 24 घंटे में 5 डिग्री सेल्सियस तक गिर



धूप खिलने पर गांधी उद्यान में घूमते बच्चे।

● अमृत विचार

गया। इस सीजन में न्यूनतम तापमान रविवार को सबसे कम रहा। प्रदेश में सुल्तानपुर, बाराबंकी और अयोध्या के बाद बरेली में ही सबसे ठंडी

रात रही। वहीं अधिकतम तापमान सामान्य से 3.6 डिग्री सेल्सियस कम 17.9 डिग्री सेल्सियस रिकॉर्ड किया गया, लेकिन इसमें 24 घंटे में 4.7

तीसरे दिन आई मुंबई फ्लाइट, यात्रियों को राहत

बरेली, अमृत विचार : दो दिन से बंगलुरु-बरेली आने-जाने वाले यात्री फ्लाइट निरस्त रहने से दिक्कतें झेल रहे थे। मौसम की स्थिति देख मुंबई-बरेली आने-जाने यात्रियों को भी डर सता रहा था लेकिन रविवार सुबह ही धूप निकलने से मौसम साफ हो गया और मुंबई फ्लाइट अपने निर्धारित समय से 10 मिनट पहले बरेली एयरपोर्ट पहुंच गई। फ्लाइट आने से 458 यात्रियों को राहत मिली। एयरपोर्ट अथॉरिटी के अधिकारी ने बताया कि मुंबई फ्लाइट का बरेली एयरपोर्ट पहुंचने का निर्धारित समय 2 :20 बजे है लेकिन फ्लाइट 2 :10 बजे आ गई थी। वहीं बरेली से मुंबई जाने का निर्धारित समय 2 :55 बजे था लेकिन 10 मिनट देरी से 3 :05 बजे फ्लाइट उड़ गयी। मुंबई से 228 यात्री आए तो बरेली से 230 यात्री मुंबई को रवाना हुए।

डिग्री सेल्सियस की बढ़ोत्तरी दर्ज की गई। लखनऊ मौसम विभाग के वरिष्ठ विज्ञानी डॉ. अतुल कुमार सिंह ने बताया कि एक दिन की राहत

- मुंबई से फ्लाइट 10 मिनट पहले आई और 10 मिनट देरी से भी उड़ी

के बाद 23 से घने कोहरे का अलर्ट है। दो दिन तापमान में 2 से 3 डिग्री की बढ़ोत्तरी की संभावना है, इसके बाद तापमान फिर गिरेगा।

सीवर लाइन की मरम्मत के लिए सड़क खोदकर छोड़ी

कार्यालय संवाददाता, बरेली

अमृत विचार : बियावानी कोठी के पास सीवर लाइन की मरम्मत के बाद सड़क खोदकर छोड़ दी गई है। इसकी वजह से सड़क धंसने लगी और हादसे का डर बना हुआ है। स्थानीय लोगों ने नगर आयुक्त से शिकायत कर समस्या के निस्तारण की मांग की है।

नगर निगम के जलकल विभाग की बियावानी कोठी से ईसाइयों की पुलिया की ओर से जाने वाली सीवर लाइन बीते दिनों लोक हो गई थी। स्थानीय लोगों की शिकायत पर जलकल विभाग ने सीवर लाइन की मरम्मत तो कर दी लेकिन सड़क को खोदकर ऐसे ही छोड़ दिया। इससे सड़क लगातार धंस रही है जो हादसे का खतब बन सकती है। इस सड़क का निर्माण स्मार्ट सिटी परियोजना



मरम्मत के लिए खोदी गई सड़क।

- बियावानी कोठी के पास सीवर लाइन हुई थी लोक
- धंसने लगी सड़क, हादसे का डर नगर आयुक्त से की शिकायत

के तहत किया गया था। इस संबंध में स्मार्ट सिटी के सीईओ संजीव कुमार मोर्य ने बताया कि बीते दिनों इस रोड का निरीक्षण किया गया है। रोड की मरम्मत के लिए जलकल विभाग को निर्देश दिए गए हैं।

कार्यालय संवाददाता, बरेली

अमृत विचार : सेन्ट्रल यूपी चैम्बर ऑफ कॉमर्स एंड इंडस्ट्री सोसाइटी की जनरल बॉडी मीटिंग और डायरी विमोचन का कार्यक्रम का आयोजन रविवार को सिविल लाइंस स्थित होटल में हुआ। इस दौरान नगरी निगम और बरेली विकास प्राधिकरण (बीडीए) के अधिकारियों ने नये उद्योगों की स्थापना समेत तमाम प्रस्तावित विकास कार्य और योजनाओं में मिल रही विशेष छूट पर उद्यमियों व अन्य सदस्यों से विशेष विचार विमर्श किया। कार्यक्रम में मुख्य अतिथि बीडीए के उपाध्यक्ष डॉ. मनिकंडन ए. विशिष्ट अतिथि के तौर पर बीडीए सचिव वंदिता श्रीवास्तव मौजूद रहीं। कार्यक्रम में बीडीए अधिकारियों ने पीलीभीत बाईपास रोड पर प्रस्तावित



सेन्ट्रल यूपी चैम्बर ऑफ कॉमर्स एंड इंडस्ट्री सोसाइटी की डायरी का विमोचन करते बीडीए उपाध्यक्ष डॉ. मनिकंडन ए। ● अमृत विचार

नई टाउनशिप, इंडस्ट्रियल पार्क, लॉजिस्टिक पार्क, वेयर हाउसिंग पार्क व ट्रांसपोर्ट नगर की खूबियों पर विस्तार से जानकारी दी। उद्यमियों का आह्वान किया कि सुविधाओं और योजनाओं का लाभ लेकर उद्योगों की स्थापना करें। चैम्बर के अध्यक्ष राजेश गुप्ता ने बताया कि चैम्बर हमेशा से बरेली के विकास, औद्योगीकरण,

पर्यावरण व पर्यटन को बढ़ावा देने को लेकर संकल्पित है। बताया कि बरेली में औद्योगिक भूखंडों की भारी कमी है। इस कमी को दूर करने का बीड़ा बीडीए ने उठाया है। बताया कि बीडीए की रामायण वाटिका में लग्गी 51 फुट ऊंची भगवान श्री राम की मूर्ति की स्थापना, नाथ कॉरिडोर, पीलीभीत बाईपास पर नई टाउनशिप,

स्पेस म्यूजियम आदि शहर के विकास में नया आयाम स्थापित करेंगे। संस्था की डायरी विमोचन का भी अतिथियों ने किया। इस संबंध में अध्यक्ष राजेश गुप्ता ने बताया कि इस बार डायरी व कैलेंडर प्रकाशन 36 सदस्यों के विज्ञापन के माध्यम से किए गए आर्थिक सहयोग से संभव हुआ है। संस्था के इतिहास में सर्वाधिक

- बीडीए और नगर निगम के अधिकारियों ने योजनाओं की दी जानकारी

- अधिकारियों ने उद्यमियों से योजनाओं का लाभ उठाने का किया आह्वान

उद्यमियों की समस्या का होगा समाधान

बैठक में मौजूद सदस्यों ने अधिकारियों को बताया कि कई बार शिकायत करने के बाद भी समस्या के निस्तारण में विलंब होता है। ऐसे में बीडीए अधिकारियों ने कहा कि संबंधित सदस्य की कोई समस्या या अन्य कोई विभागीय कार्य है तो वह संपर्क करें। समस्या का निस्तारण कराया जाएगा।

विज्ञापन प्राप्त करने का श्रेय डायरी कमेटी के सदस्यों को जाता है। कमेटी सदस्यों को संस्था द्वारा सम्मानित भी किया जाएगा। कमेटी में डॉ. विनय खंडेलवाल, सीए प्रकाश चंद्र शर्मा, वरुण गुप्ता, विवेक शर्मा, अभिषेक अग्रवाल व विपिन कनौजिया शामिल हैं। वहीं संस्था की बैठकों में सर्वाधिक उपस्थित रहने वाले अध्यक्ष के नाते वीरेन्द्र स्वरूप अग्रवाल को संरक्षक

चुना गया। कार्यक्रम में केवी अग्रवाल, दीपक मलिक, रोहित खंडेलवाल, डॉ. महेन्द्र सिंह वासु, डॉ. विनोद पागरानी, डॉ. आरके सिंह, आईएमए अध्यक्ष डॉक्टर आरके सिंह, डॉक्टर अंशु अग्रवाल, मनवीर सेठी, राज गोयल, राजीव जैन, उमेश कुमार, विकास शर्मा मौजूद रहे। संचालन चैम्बर सचिव डॉक्टर प्रमोद महेश्वरी ने किया।



सिटी ब्रीफ

एसएसपी ने बदले तीन थाना प्रभारी

बरेली, अमृत विचार : एसएसपी अनुराग आर्य ने रविवार रात जिले के तीन थाना प्रभारियों को इधर से उधर कर दिया। प्रेमनगर थाना प्रभारी प्रयागराज सिंह को फतेहगंज पश्चिमी, वयोलइंडिया थाना प्रभारी राजबली सिंह को थाना प्रेम नगर का प्रभारी बनाया है। नवाबगंज थाने के क्राइम इन्स्पेक्टर वेद सिंह को थाना वयोलइंडिया भेजा है। इसके अलावा फतेहगंज पश्चिमी थाने के प्रभारी निरीक्षक अभिषेक कुमार को एक माह के उपार्जित अवकाश के चलते रिजर्व पुलिस लाइन भेजा है।

खुलेआम गोली चलाने का वीडियो वायरल

बरेली, अमृत विचार : एक युवक का खुलेआम गोली चलाने का वीडियो वायरल हो गया है। मामले की शिकायत के बाद पुलिस ने आरोपी की पहचान कर उसके खिलाफ कार्रवाई की तैयारी शुरू कर दी है। इज्जतनगर क्षेत्र में एक युवक ने असलहे से खुलेआम फायरिंग कर इलाके में दहशत फैला दी। फायरिंग की घटना का वीडियो सोशल मीडिया पर तेजी से वायरल हो रहा है। वीडियो में युवक बिना किसी खीफ के गोली चलाता दिख रहा है। बताया जा रहा है कि फायरिंग करने वाले युवक पर इज्जतनगर थाने में पहले से भी रिपोर्ट दर्ज है, जिसमें वह अब तक फरार चल रहा है। वह फरीदापुर चौधरी गांव का रहने वाला है। शिकायत के बाद इज्जतनगर पुलिस ने मामले की जांच शुरू कर दी है।

स्मैक के साथ एक तस्कर गिरफ्तार

बरेली, अमृत विचार : बारादरी थाना प्रभारी धनंजय पांडेय के अनुसार रविवार सुबह पीलीभीत बाईपास रोड से मोहनपुर तालाब निवासी सलमान को गिरफ्तार किया। पूछताछ में आरोपी ने बताया कि वह फतेहगंज पश्चिमी से स्मैक खरीदकर शहर में सलाई करता था। सलमान से 26 ग्राम स्मैक बरामद हुई, जबकि उसका एक साथी मोके से फरार हो गया। गिरफ्तार आरोपी को पुलिस ने कोर्ट में पेश करने के बाद जेल भेज दिया।

बांग्लादेश में हिंदुओं की सुरक्षा के लिए सरकार उठाए कदम



सिटी मजिस्ट्रेट को ज्ञापन सौंपते राष्ट्रीय हनुमान दल के पदाधिकारी। ● अमृत विचार

बरेली, अमृत विचार : बांग्लादेश में हिंदुओं की सुरक्षा को लेकर राष्ट्रीय हनुमान दल ने रविवार को कलैक्ट में राष्ट्रपति को संबोधित ज्ञापन सिटी मजिस्ट्रेट अलंकार अग्निहोत्री को सौंपा। जिलाध्यक्ष राज शर्मा ने कहा कि बांग्लादेश में हिंदू अल्पसंख्यकों पर अत्याचार हो रहे हैं। भारत सरकार तत्काल इसका संज्ञान ले और कड़े कूटनीतिक कदम उठाए। कहा- कि हिंदुओं पर अत्याचार किसी

दहेज हत्या के मामले में फरार आरोपी पति गिरफ्तार

बरेली, अमृत विचार: शादी के आठ माह बाद गर्भवती महिला की तेजाब पिलाकर हत्या करने के आरोपी पति को रविवार को थाना सुभाषनगर पुलिस ने गिरफ्तार कर लिया।

नवाबगंज थाना क्षेत्र के परोधी गांव निवासी छेदालाल ने अपनी बेटी पूजा देवी की शादी 14 अप्रैल 2025 को मनोज कुमार निवासी शान्ति विहार, थाना सुभाषनगर से की

अभियान : मंडल में साइबर ठगों पर चल रहा चाबुक, कस रहा शिकंजा

कार्यालय संवाददाता, बरेली

अमृत विचार: डीआईजी बरेली रंज अजय साहनी के निर्देश पर दिसंबर माह में मंडल के जिलों में साइबर अपराधियों के खिलाफ पुलिस ने बड़ा अभियान चला रखा है। ऑनलाइन स्टॉक मार्केट निवेश और गेमिंग ऐप, साइबर स्लेवरी के नाम पर चल रहे साइबर सिंडीकेट का शाहजहांपुर और पीलीभीत पुलिस ने भंडाफोड़ कर दिया, जबकि बरेली पुलिस ऐसे मामलों में अब तक आठ मुकदमे दर्ज कर फर्जी दस्तावेजों के आधार पर सिम बेचने वाले एजेंटों और दुकानदारों



डीआईजी अजय कुमार साहनी।

पर भी कार्रवाई की है।

साइबर फ्राड और ठगी के अपराधियों के खिलाफ चलाए गए अभियान के दौरान शाहजहांपुर और पीलीभीत पुलिस ने 69 लैपटॉप, 34 लैपटॉप चार्जर, 9 की-बोर्ड, 6 माउस, 1 प्रिंटर, 1 यूपीएस, 4 एलईडी टीवी, 1 सीपीयू, 10 मोबाइल फोन, 4

वाई-फाई सेटअप, 26 नए सिम, 10 खुली सिम, 1 बैंक ऑफ इंडिया का क्यूआर कोड, 2 चेकबुक बरामद किए हैं। बरेली परिक्षेत्र की साइबर क्राइम सेल ने सबसे पहले प्रतिबिंब पोर्टल पर निहित सदिग्ध मोबाइल नंबरों की जांच शुरू की। इसमें पता लगा कि एसएलजी डीआईजीआई प्राइवेट

प्रदेश भर में अधिकारी कर रहे व्यापारियों का शोषण

उत्तर प्रदेश उद्योग व्यापार मंडल के व्यापारी सम्मेलन में जीएसटी, खाद्य सुरक्षा, नगर निगम समेत कई विभागों के प्रति दिखी नाराजगी

कार्यालय संवाददाता, बरेली

अमृत विचार : उत्तर प्रदेश उद्योग व्यापार मंडल के व्यापारी सम्मेलन में आगरा से आए प्रांतीय वरिष्ठ उपाध्यक्ष टीएन अग्रवाल ने जीएसटी, खाद्य सुरक्षा और नगर निगम समेत कई विभागों की कार्यप्रणाली को लेकर सवाल खड़े किए। आरोप जड़ा कि इन विभागों के अधिकारी प्रदेश भर में व्यापारियों को परेशान कर रहे हैं और तरह-तरह के नियमों का भय दिखाकर उनका शोषण कर रहे हैं। उन्होंने व्यापारियों से आह्वान किया कि सरकारी अधिकारियों के भ्रष्टाचार के खिलाफ आवाज सरकार तक पहुंचाएं।

उत्तर प्रदेश उद्योग व्यापार मंडल के रविवार को निजी होटल में आयोजित व्यापारी सम्मेलन में प्रांतीय वरिष्ठ उपाध्यक्ष टीएन अग्रवाल ने कहा कि संगठन को खड़ा करने में व्यापारी भामाशाहों



व्यापारी सम्मेलन को संबोधित करते व्यापारी नेता राजेंद्र गुप्ता, मंचासीन पदाधिकारी।

ने बलिदान दिया है तब जाकर बड़े संगठन ने आकार लिया है। अब इसे बढ़ाना और उसकी मजबूती को बनाए रखना हमारा कर्तव्य है। नई पीढ़ी को भी व्यापारियों की विरासत को पूरे मनोयोग और श्रद्धत के साथ सीखना चाहिए। उन्होंने कहा कि प्रदेश की कानून-व्यवस्था में सुधार के बावजूद सरकारी भ्रष्टाचार चरम पर है। आरोप लगाया कि लगता है कि अधिकारियों को सरकार की खुली मिली है। अधिकारी नोटिस,

सैंपलिंग और दुकान सील करने की कार्रवाई पूरे प्रदेश में की जा रही है। अब समय आ गया है कि व्यापारी एकजुट होकर इन निरंकुश अधिकारियों के खिलाफ विरोध की आवाज सरकार के कानों तक पहुंचाएं।

प्रांतीय महामंत्री राजेंद्र गुप्ता ने कहा कि व्यापार मंडल की स्थापना पंडित श्याम बिहारी मिश्रा व लाला विशंभर दयाल अग्रवाल ने बहुत संघर्षों के बाद की है। 18 व्यापारियों

लावारिश मिली बच्ची को अस्पताल में कराया भर्ती

बरेली, अमृत विचार: बीसलपुर चौराहे पर बैग में मिली बच्ची को उपचार के लिए जिला अस्पताल में भर्ती कराया गया है। बारादरी थाना पुलिस ने बच्ची को चाइल्ड लाइन के सुपुर्द कर दिया। बच्ची की हालत ठीक होने के बाद उसे बाल कल्याण समिति के सामने पेश किया जाएगा। बीसलपुर चौराहे पर शनिवार शाम बारादरी थाना प्रभारी धनंजय पांडे टिम के साथ गश्त कर रहे थे। उन्हें किसी बच्चे के रोने की आवाज आई। पुलिस ने पास जाकर देखा तो एक बैग में बच्ची पड़ी हुई थी। जिसके बाद उसे एक निजी अस्पताल में भर्ती कराया। उसके बाद चाइल्ड हेल्प लाइन 1098 को सूचना दी गई। सूचना पर चाइल्ड हेल्प लाइन टीम से सुपरवाइजर हेल्पा कटेरिया एवं केस वर्कर रवि गंगवार अस्पताल पहुंचे। उसके बाद बच्ची को जिला महिला अस्पताल के एसएनसीयू में सुपरवाइजर

लिमिटेड के नाम से शाहजहांपुर के जलालाबाद में फर्जी कॉल सेंटर चल रहा है।

साइबर ठग 77 डाटा. नेट वेबसाइट से 1000 मोबाइल नंबरों का डेटा 5000 रुपये में खरीदते थे। इन नंबरों पर ग्लोबल ट्रेड नाम की फर्जी कंपनी बनाकर कॉल की जाती थी। इस गैंग ने अब तक 50 मोबाइल नंबर और 13 से अधिक बैंक खातों का उपयोग देशभर में साइबर ठगी के लिए किया था।

डीआईजी ने बताया कि पीलीभीत में घुंघचाई थाना क्षेत्र स्थित अजितपुर बिल्हा गांव में फर्जी कॉल सेंटर का भंडाफोड़



● प्रदेश सरकार ने गुंडों, चोरों और अपराधियों से प्रदेश में बनाया सुरक्षा का माहौल

को भी अपनी शहादत देनी पड़ी। तब जाकर व्यापारियों का इतना बड़ा संगठन बन पाया। उत्तर प्रदेश उद्योग व्यापार मंडल से कई छोटे संगठनों ने जन्म लिया जो किसी न किसी रूप में व्यापारियों की सेवा कर रहे हैं, लेकिन कुछ अति महत्वाकांक्षी लोग व्यापारिक राजनीति को बदनाम भी करते हैं और व्यापारियों की लड़ाई को कमजोर भी करते हैं। उनसे व्यापारियों को सावधान रहना चाहिए। उन्होंने कहा कि इस बार व्यापार मंडल ने बीड़ा उठाया है कि प्रांतीय व राष्ट्रीय स्तर पर विधानसभाओं में व्यापारिक निर्वाचन क्षेत्र की मांग करेंगे जैसे कि ग्रेनुएट, शिक्षक और स्थानीय निकायों का प्रतिनिधित्व है, इसी प्रकार व्यापारियों का प्रतिनिधित्व भी विधान परिषद में होना चाहिए

किया गया। यहां से 9 अभियुक्तों को गिरफ्तार किया गया था। इसमें गैंग का मास्टरमाइंड अमृतपाल 2024 में दुबई गया था। प्रतिबंधित गेमिंग वेबसाइट जैसी साइट्स के जरिये ठगी का तरीका सीखकर लौटा था। अमृतपाल और उसके साथी फेसबुक, टेलीग्राम, इंस्टाग्राम पर गेमिंग विज्ञापन चलाकर लोगों को लुभाते थे। लिंक पर क्लिक करते ही गिरोह को मोबाइल नंबर और डिवाइस की जानकारी मिल जाती थी। शुरुआत में लोगों को जानबूझकर जितवाया जाता, ताकि भरोसा बन सके। जैसे ही पीड़ित बड़ी रकम



ताकि हम व्यापारियों के लिए प्रदेश में अच्छे कानून बना सकें।

प्रांतीय संयुक्त महामंत्री राजेश जसोरिया ने कहा ऑनलाइन का बढ़ता कारोबार, रितेल कारोबार के लिए अत्यंत घातक है। यदि समय से इस पर रोक नहीं लगाई गई तो गली-मोहल्ले व बाजारों की रौनक समाप्त हो जाएगी। छोटे दुकानें और कारोबार बंद हो जाएंगे। उन्होंने सरकार से शीघ्र ही रेगुलेटरी अर्थोरीटी (नियामक आयोग) बनाने की मांग रखी जाएगी जो इन ऑनलाइन कंपनियों के कारोबार पर कुछ हद तक अंकुश लगाए।

सम्मेलन में बरेली के व्यापारी प्रेम शंकर अग्रवाल, शाहजहांपुर के विजय तुली, पीलीभीत के संजय चंद्रा और बदायूं के कमल गुप्ता को भामाशाह सम्मान से

कार्रवाई : धोखाधड़ी में कन्हैया गुलाटी सहित नौ पर दो और रिपोर्ट

कार्यालय संवाददाता, बरेली

अमृत विचार : कन्हैया गुलाटी की लगातार मुश्किलें बढ़ रही हैं। कन्हैया गुलाटी और सहयोगियों के खिलाफ ठगी के मामलों में अलग-अलग रिपोर्ट दर्ज कराई जा रही हैं। अब इज्जतनगर और बारादरी थाने में दो और मुकदमे दर्ज किए गए हैं। इनमें कन्हैया गुलाटी समेत कंपनी के 9 लोगों को नामजद किया गया है।

इज्जतनगर थाना क्षेत्र के गुरुनानक कॉलोनी निवासी ललित मोहन ने बताया कि कैनविज ग्रुप ऑफ कंपनीज ने योजना बनाकर झूठे प्लान के तहत ठगी कर ली। पीड़ित ने बताया कि कन्हैया गुलाटी निवासी शाहदाणा और महानगर कॉलोनी निवासी जगतपाल मौर्य ने कैनविज ग्रुप ऑफ कंपनीज के तहत केएम एसोसिएट्स का प्लान का लालच

कंपनी का डीलर बनवाने के नाम पर 6 लाख हड़पे

बरेली, अमृत विचार : ई-रिक्षा कंपनी का डीलर बनवाने के नाम पर युवक से 6 लाख रुपये हड़प लिए गए। रुपये वापस मांगने पर युवक को जान से मारने की धमकी दी गई। प्रेमनगर पुलिस ने मामले में रिपोर्ट दर्ज कर ली है।

मोहल्ला ब्रम्हपुरा निवासी सुनील कुमार ने बताया कि प्रेमनगर के शिव शक्ति स्टेट कॉलोनी निवासी मोहित खंडेलवाल ने एनईयूओएन मोटर कंपनी, जो उसके पिता और पत्नी के नाम पर पंजीकृत है। आरोप है कि मोहित ने ई रिक्षा कंपनी का डीलर बनाकर संजय नगर में दुकान, सर्विस सेंटर बनाकर देने व क्षेत्रीय परिवहन कार्यालय में ट्रेड कोड खुलवाने की बात कही। कहा कि जो गाड़ी बेचेंगे, उसमें बिक्री बिल से 20 प्रतिशत का मुनाफा होगा। इसपर 1 अक्टूबर को गोपाल ट्रेडर्स के खाते में ऑनलाइन 50 हजार रुपये ट्रांसफर कर दिए। 17 अक्टूबर को पांच हजार रुपये लिए गए। जबकि डेढ़ लाख रुपये ट्रेड कोड खुलवाने के नाम पर लिए गए। उसके बाद चार लाख रुपये उसने बड़े भाई के खाते से डाले। हिसाब करने को कहा तो जान से मारने की धमकी देकर उसे भगा दिया गया।

डीआईजी बोले, सतर्कता ही सबसे बड़ी सुरक्षा लालच, लिंक और अनजान कॉल से रहें दूर

डीआईजी अजय साहनी ने कहा कि डिजिटल दुनिया में भी कानून का शिकंजा और जनता की सतर्कता ही सबसे बड़ी सुरक्षा है। अब तक रेंज में जितने गैंग पकड़े गये हैं। उनका नेटवर्क यूपी से उत्तराखंड, दिल्ली और दुबई समेत कई देशों तक फैला हुआ है। अभियान के हिस्से के रूप में बरेली पुलिस ने दिसंबर माह में साइबर ठगी से जुड़े आठ मुकदमे दर्ज किए हैं। बरेली, पीलीभीत, बदायूं और शाहजहांपुर में फर्जी दस्तावेजों के आधार पर सिम बेचने वाले एजेंटों और दुकानदारों के खिलाफ भी मुकदमे दर्ज कर कार्रवाई शुरू कर दी है। ऐसे विक्रेताओं को चिन्हित कर उनकी आईडी, रजिस्ट्रेशन और बिक्री रिकॉर्ड की जांच की जा रही है, ताकि भविष्य में साइबर ठगी के लिए सिम स्पलाई चैन पूरी तरह तोड़ी जा सके। उन्होंने कहा कि लालच, लिंक और अनजान कॉल से दूर रहें।

लगाने लगाता, उसका अकाउंट ब्लॉक कर दिया जाता और ठगी

की रकम पहले से तय कराये के खातों में ट्रांसफर कर ली जाती।

साइबर ठगी में सिम इस्तेमाल होने पर दो दुकानदारों पर रिपोर्ट

बरेली, अमृत विचार: बारादरी थाना पुलिस ने साइबर ठगी में इस्तेमाल मोबाइल सिम के मामले में दो आरोपियों पर रिपोर्ट दर्ज कराई है। फर्जी सिमों से लाखों रुपये की साइबर ठगी भी की गई है।

बारादरी थाने के दरोगा जितेन्द्र कुमार ने बताया कि एसएसपी के आदेश पर साइबर अपराध की रोकथाम के लिए चलाए जा रहे अभियान के तहत साइबर सेल द्वारा उपलब्ध कराई गई पीओसी सिम धारकों की जांच के लिए वह कौशांबी एन्क्लेव में सिम विक्रेता शुभम वर्मा और डोहरा रोड निवासी लकेश कुमार के मकान पर पहुंचे। उनकी दुकान से जारी की गई सिम को एनसीआरपी पोर्टल पर डालकर चेक किया गया तो उसमें महाराष्ट्र, जोनपुर, रायबरेली, उड़ीसा से साइबर फ्राड के मामले में शिकायत दर्ज कराई गई थी। दुकानदार फर्जी सिम बनाकर साइबर अपराधों में प्रयुक्त करने के लिए बेच रहे थे। शुभम वर्मा, राम नरेश पर रिपोर्ट दर्ज की गई है।

खिलाफ इज्जतनगर थाने में रिपोर्ट दर्ज की गई है। जिला शाहजहांपुर के बंडा थाना के गांव धौरखड़ा निवासी अंकित कुमार ने बताया कि कैनविज ग्रुप के लयन ऑफ कैनविज योगेन्द्र कुमार गंगवार एवं फाउंडर मेंबर प्रमोद सिंह परिहार एवं जितेन्द्र पटेल ने उन्हें अमीर होने का सपना दिखाया। आरोप है कि कंपनी के पदाधिकारी प्रत्येक कस्बे में मीटिंग करके कहते थे कि एक लाख रुपये कंपनी में लगाने पर कंपनी प्रति माह लाभांश 5 प्रतिशत 20 प्रतिशत खोते में 20 माह तक डाला जाएगा। 22वें माह में कंपनी मूलधन वापस कर देगी। कंपनी ने 7 से 8 माह तक लाभांश दिया, इसके बाद पैसे देने बंद कर दिए। पीड़ित की तहरीर पर कैनविज ग्रुप ऑफ कंपनीज के सीएमडी कन्हैया लाल गुलाटी, योगेन्द्र कुमार, प्रमोद सिंह व जितेन्द्र के खिलाफ रिपोर्ट दर्ज की गई है।

मौलाना शहाबुद्दीन को जान से मारने की धमकी

कार्यालय संवाददाता, बरेली

अमृत विचार : ऑल इंडिया मुस्लिम जमात के राष्ट्रीय अध्यक्ष मौलाना शहाबुद्दीन को अज्ञात नंबर से कॉल करके जान से मारने की धमकी दी जा रही है। मौलाना का आरोप है कि मौलाना महमूद मदनी ने जिहाद पर बयान दिया था। इसके अलावा तृणमूल कांग्रेस के वर्तमान विधायक हुमायूं कबीर के विरोध में बयान देने पर उन्हें धमकी दी गई है। कोतवाली पुलिस ने रिपोर्ट दर्ज करके मामले की जांच शुरू कर दी है।

कोतवाली थाना क्षेत्र के कसगरान निवासी ऑल इंडिया मुस्लिम जमात के राष्ट्रीय अध्यक्ष मौलाना शहाबुद्दीन रजवी ने बताया कि वह राष्ट्रवादी, सुन्नी-सूफी बरेलवी विचारधारा के प्रचारक हैं। कोतवाली में दी गई तहरीर में बताया कि पिछले दिनों मौलाना महमूद मदनी ने जिहाद पर बयान दिया था। तृणमूल कांग्रेस के मौजूदा विधायक हुमायूं कबीर ने बाबरी मस्जिद मुर्शिदाबाद में बानाने का एलान किया था। इसके बाद उन्होंने दोनों बयानों की निंदा

● **मदनी के जिहाद के बयान व बाबर के नाम पर मरिजद का नाम रखने के विरोध पर दी जा रही धमकी**

● **कोतवाली पुलिस ने दर्ज की रिपोर्ट मौलाना ने जान का खतरा बताकर सुरक्षा की लगाई गुहार**

करते हुए अपनी प्रतिक्रिया देते हुए कहा था कि भारत में जिहाद नाजायज है। इसके अलावा दोनों का बयान मुस्लिम नौजवानों को भड़काने वाला बताया था। उन्होंने कहा कि था अगर मस्जिद का नाम बाबर पर रखा जाएगा तो तनाव फैलेगा। आरोप है कि अब कुछ लोग उन्हें अलग-अलग नंबरों से कॉल करके जान से मारने की धमकी दे रहे हैं। सोशल मीडिया के कई प्लेटफार्म पर उनकी फोटो की एडिटिंग करके समाज में गलत भाँतियाँ पैदा की जा रही हैं। धमकी मिलने के बाद मौलाना ने अपनी और परिवार की जान का खतरा बताते हुए पुलिस से सुरक्षा की गुहार लगाई है। मौलाना की तहरीर पर कोतवाली पुलिस ने रिपोर्ट दर्ज कर मामले की जांच शुरू कर दी है।

सिटी ब्रीफ

सात शाम श्यामा श्याम कार्यक्रम को विश्राम



बरेली, अमृत विचार : श्री राधा संकीर्तन मंडल की ओर से आयोजित सात शाम श्यामा श्याम कार्यक्रम को मारबाड़ीगंज स्थित श्री राधाकृष्ण मंदिर में विश्राम दिया गया। कार्यक्रम का शुभारंभ अनुज अग्रवाल ने स्वागतम कृष्णा सुस्वागतम कृष्णा से किया। उमेश अग्रवाल ने वृंदावन जाने को जी चाहता है, राधे राधे गाने को जी चाहता है, विवेक अग्रवाल ने राधा नाम के दीवाने हैं हम, आए बरसना है, शिव चावला ने श्यामा हृदय कमल से प्रगटो, श्याम के मन भायो आदि भजन प्रस्तुत किए। हरिओम शर्मा, राजू गुलाटी ने भी भजनों से भक्तों को भावविभोर कर दिया। हरीश चंद अग्रवाल, मनोज कुमार, विकास अग्रवाल, सुरेश चंद अग्रवाल, मुकेश सक्सेना, अतुल अग्रवाल आदि मौजूद रहे।

सड़क किनारे मिट्टी डालने में खानापूर्ति

बरेली, अमृत विचार : नकटिया में ग्रास मंडी रोड पर सड़क किनारे करीब डेढ़ मीटर बाद मिट्टी तो डाल दी गई है। स्थानीय लोगों ने सिर्फ खानापूर्ति का आरोप लगाया है।

व्हीलचेयर पाकर दिव्यांगजनों के चेहरे पर खिली मुस्कान

कार्यालय संवाददाता, बरेली

अमृत विचार : होपलाइन सोशल वेलफेयर फाउंडेशन और जेसीआई बरेली मैनेट सिटी के संयुक्त तत्वावधान में रविवार को रुहेलखंड विश्वविद्यालय के पांचाल सभागार में निशुल्क व्हीलचेयर वितरण कार्यक्रम का आयोजन हुआ। जिसमें दिव्यांगजनों, बुजुर्गों और जरूरतमंदों को व्हीलचेयर प्रदान की गई।

मुख्य अतिथि जिला पंचायत अध्यक्ष रश्मि पटेल ने कहा कि ऐसे आयोजन समाज में सकारात्मक बदलाव लाने की दिशा में मील का पथर साबित होते हैं। समाज के कमजोर वर्ग की सहायता करना मानवीय मूल्यों की पहचान है। नगर आयुक्त संजीव कुमार मौर्य ने अभिभावकों को अपने दिव्यांग बच्चों का सहयोग और प्रेरित करने के लिए मार्गदर्शन दिया। फाउंडेशन के डायरेक्टर कृष्ण गोपाल राज ने बताया कि संस्था का

कार्यालय संवाददाता, बरेली

अमृत विचार : व्हाइट गिफ्ट संडे पर सिविल लाईंस स्थित क्राइस्ट मेथोडिस्ट चर्च में रविवार को विशेष आराधना का आयोजन हुआ। रीटा बाला ने व्हाइट गिफ्ट संडे के महत्त्व पर प्रकाश डाला। बताया कि आज के दिन चर्च के सदस्य प्रभु यीशु मसीह के आदेशों का पालन करते हुए वॉन बेबी फोल्ड के बच्चों के लिए विशेष दान और उपहार भेंट करते हैं। वॉन बेबी फोल्ड 100 वर्ष पुरानी संस्था है। इसमें लावारिश, अनाथ और आर्थिक रूप से कमजोर बच्चों का पालन पोषण और शिक्षा प्रशिक्षण का प्रबंध किया जाता है। इन्हीं बच्चों ने प्रभु यीशु मसीह के जन्म पर आधारित झांकियां प्रस्तुत कीं। जिन्हें देखकर लोग मंत्रमुग्ध हो गए। कार्यक्रम का आयोजन चर्च की महिला समिति और संस्था वॉन बेबी फोल्ड की ओर से किया गया।

संस्था की अधीक्षिका प्रिमरोज एडमंड ने बताया कि क्रिसमस खुशियां बांटने का त्योहार है। मनुष्यों को यीशु मसीह के सिद्धांतों का पालन करते हुए अपनी खुशी



क्राइस्ट मेथोडिस्ट चर्च में क्रिसमस उत्सव में कार्यक्रम प्रस्तुत करते बच्चे।

को निर्धनों, असहायों और बेसहारों में अवश्य बांटना चाहिए। उन्होंने बताया कि इस दिन सभी सफेद कपड़े में उपहारों को पैक कराकर लाते हैं। जिससे यह पता न चले कि यह उपहार किसने दिया और समानता बनी रहे और कोई भेदभाव न हो। इसलिए इस दिन को व्हाइट गिफ्ट संडे कहा जाता है।

चर्च की महिला समिति ने भी अपने अनूठे अंदाज में प्रभु यीशु मसीह के जन्म का संदेश दिया। पादरी एडमंड एवं पादरी नंदा ने विशेष प्रार्थना की। एंजेलिना स्मार्ट ने यीशु मसीह के जन्म का



आराधना एवं प्रार्थना कार्यक्रम में उपस्थित पादरी सुनील मसीह व अन्य।

गीत गया। बाइबल पाठ मिल्ड्रेड मसीह और रजनी चौहान ने पढ़ा। इस प्रार्थना सभा में रमणीक मैसी, शोभना मैसी, शैलेश स्मार्ट, सुनीता

जोसफ, शमा, सिल्विया, ममता, कैरल आदि उपस्थित रहे। समापन चर्च के मुख्य पादरी सुनील कुमार मसीह के आशीष वचन से हुआ।

मानसिक शांति और तनाव मुक्ति का लिया संकल्प

बरेली, अमृत विचार : इंडियन मेडिकल एसोसिएशन की ओर से रविवार को विशेष ध्यान एवं योग कार्यक्रम का आयोजन हुआ, जिसमें चिकित्सकों ने मानसिक शांति और तनाव मुक्ति का संकल्प लिया।

संयुक्त राष्ट्र की ओर से घोषित इस दिवस पर आयोजित सत्र द आर्ट ऑफ लिविंग फाउंडेशन के सहयोग से हुआ। इस दौरान प्रशिक्षकों ने विशेष श्वसन तकनीक (प्राणायाम), निर्देशित ध्यान के साथ-साथ सरल स्ट्रेचिंग और हल्के योगाभ्यास कराए। एक घंटे तक चले सत्र का लाभ सभी अंकों के चिकित्सकों ने उठाया।

इस दौरान आईएमए अध्यक्ष डॉ. अतुल कुमार श्रीवास्तव ने कहा कि वर्तमान समय में चिकित्सा जैसे

चुनौतीपूर्ण पेशे में मानसिक शांति और संतुलन अत्यंत आवश्यक है। इस प्रकार के कार्यक्रम न केवल चिकित्सकों की कार्यक्षमता बढ़ाते हैं, बल्कि समाज में सकारात्मक एवं स्वस्थ जीवनशैली अपनाने के प्रति जागरूकता भी पैदा करते हैं। सत्र में आईएमए सचिव डॉ. अंशु अग्रवाल, कोषाध्यक्ष डॉ. शालिनी महेश्वरी, मीडिया सचिव डॉ. कामेन्द्र सिंह, डॉ. रुचि श्रीवास्तव, डॉ. अर्चना अग्रवाल, डॉ. पारुल प्रिया, डॉ. सुधा यादव, डॉ. मनीष गोयल, डॉ. अरशद अली, डॉ. श्रद्धा माहेश्वरी, डॉ. पूजा गोयल, डॉ. शाहिदा अली, डॉ. संगीता अग्रवाल, डॉ. सुप्रिया अग्रवाल, डॉ. निमिषा गुप्ता, डॉ. आयुष कुमार, डॉ. पंकज कुमार आदि शामिल रहे।



आईएमए में विशेष ध्यान एवं योग कार्यक्रम में शामिल डॉक्टर।

सतलज हाउस बना ओवरऑल चैंपियन

बरेली, अमृत विचार: दिल्ली पब्लिक स्कूल में दो दिवसीय वार्षिक खेल महोत्सव का रविवार को समापन हो गया। समन्वय और प्रतिस्पर्धा के बाद सतलज हाउस सबसे अधिक अंकों के साथ ओवरऑल चैंपियन बना, जिसे मुख्य अतिथि डीआईजी अजय कुमार साहनी ने ट्रॉफी प्रदान की। मुख्य अतिथि ने कहा कि खेल बच्चों के व्यक्तित्व निर्माण की मजबूत नींव रखते हैं।

कार्यक्रम में कक्षा 5 में टाई लेग रेस में अनंत कुमार प्रथम, समर्थ द्वितीय, मोहम्मद हम्माद तृतीय, 200 मीटर दौड़ में बालकों प्रयांक प्रथम, अभ्युदय प्रधान द्वितीय और अग्रिम तृतीय और बालिकाओं में अलीशा अंसारी प्रथम, चित्रांगा मिश्रा द्वितीय, जानवी तृतीय स्थान पर रहीं। वहीं



विजेता छात्रों के साथ डीआईजी अजय साहनी व अन्य।

डीपीएस में दो दिवसीय वार्षिक खेल महोत्सव का समापन डीआईजी ने दी ट्रॉफी

कक्षा 6 में 100 मीटर स्किपिंग रेस में अनेका गंगवार प्रथम, अनया फातिमा द्वितीय और आराध्या तृतीय, 100 मीटर शटल रेस बालक में अरहान खान प्रथम, अनंत पटेल द्वितीय, अभिराज तृतीय, 200 मीटर दौड़ में बालिका वर्ग में सुखमनप्रीत कौर

प्रथम, अनुष्का द्वितीय और किसवा खान तृतीय, बालक में हार्दिक गंगवार प्रथम, अशील द्वितीय और आदर्श कुमार तृतीय स्थान प्राप्त किया। विद्यालय के निदेशक जफरुल अमीन, सुपर हाउस ग्रुप के चेयरमैन एवं प्रो वाइस चेयरमैन मुख्तारुल अमीन, आभा भारद्वाज, सिमता बिष्ट, शिल्पी टंडन, स्पोर्ट्स हेड विमल मिश्रा, पवन कश्यप, हसनैन खान, बलवंत अरोड़ा आदि मौजूद रहे।

कायस्थ वैवाहिक परिचय सम्मेलन में तय हुए छह रिश्ते

बरेली, अमृत विचार : अखिल भारतीय चित्रांग महासभा की ओर से रविवार को कायस्थ वैवाहिक परिचय सम्मेलन एवं सम्मान समारोह का आयोजन मनोहर भूषण इंटर कॉलेज में हुआ। मुख्य अतिथि गोरखपुर के मेयर मंगलेश सक्सेना, विशिष्ट अतिथि वन मंत्री डॉ. अरुण कुमार, स्वामी सच्चिदानंद, डॉ. सतीश कुमार आदि ने भगवान चित्रगुप्त की आरती कर समारोह का शुभारंभ किया।

राष्ट्रीय अध्यक्ष संजीव वर्मा ने बांग्लादेश की घटना से सबक लेते हुए एकजुट रहने का आह्वान किया। कहा कि इस तरह के आयोजनों का मकसद समाज के लोगों को जोड़ने का है। श्री चित्रगुप्त पीठ वृंदावन के संचालक स्वामी सच्चिदानंद ने कहा कि बरेली सिंघ सनातन की नगरी है। जिलाध्यक्ष राकेश सक्सेना इस



स्मारिका का विमोचन करते वन मंत्री डॉ. अरुण कुमार और पदाधिकारी।

कार्यक्रम को बड़े उल्लास के साथ करते हैं। मेयर मंगलेश सक्सेना ने समाज के सभी लोगों को एकजुटता का संदेश दिया। वन मंत्री ने कहा कि आप लोगों के सहयोग से ही मंत्री बना हूं, सदैव आपके हित में कार्य करता रहूंगा। जिलाध्यक्ष राकेश कुमार सक्सेना ने बताया कि इस सम्मेलन में 550 लोगों के बायोडाटा बरेली सहित विभिन्न जिलों और प्रदेशों से आए थे। जिसमें 6 रिश्ते तय हुए।

शिक्षा, खेल आदि क्षेत्रों में सफलता पाने वाले चित्रांगों को सम्मानित किया गया। शाम को लकी ड़ाँ में सांत्वना पुरस्कार कुसुम, राजकुमारी, सारिका को दिया गया। मनोज कुमार सक्सेना, अनूप कुमार सक्सेना, अनिल कुमार सक्सेना, डॉ. शिवानंद सक्सेना, डॉ. पवन सक्सेना, राजन सक्सेना, नीरज श्रीवास्तव आदि मौजूद रहे। संचालन विपिन सक्सेना और दीपक सक्सेना ने किया।

वैवाहिक परिचय सम्मेलन में पांच जोड़े हुए तय

बरेली, अमृत विचार : ब्राह्मण कल्याण समिति की ओर से कर्मचारी नगर के एक होटल में रविवार को 28 वां वैवाहिक परिचय सम्मेलन आयोजित किया गया। इसमें विभिन्न शहरों से 315 पंजीकरण हुए, जिसमें वर-वधु की चयन प्रक्रिया अभिभावकों ने की। आपसी सहमति से पांच जोड़ों ने अपने जीवन साथी का चयन किया। समिति 23 जनवरी को तय किए जोड़ों का समूहिक विवाह का आयोजन करेगी। बिथरी वैनपुर विधायक डॉ. राधेन्द्र शर्मा ने कहा कि यह आयोजन वर्तमान समय की मांग है। ब्राह्मण कल्याण समिति प्रतिवर्ष यह पुण्य कार्य कर रही है। समिति के अध्यक्ष ब्रज मोहन शर्मा, कार्यक्रम संयोजक मयंक शंखार, डॉ. अनिल शर्मा, अशोक शुक्ला, अनुपम कौशिक, संजीव अवस्थी, रतन शंकर शर्मा, धीरेन्द्र नाथ दीक्षित, भारकर मिश्रा, मुनेश अग्निहोत्री, ललित शर्मा आदि लोग शामिल हुए।



विशेष आराधना

बच्चों ने कार्यक्रमों के जरिये दिया प्रभु यीशु का संदेश

बरेली, अमृत विचार : कैट क्षेत्र स्थित बिशप कॉनराड जूनियर विंग स्थित सेंट अल्फोंसस चर्च में दो दिवसीय क्रिसमस महोत्सव रविवार से शुरू हो गया। जिसका शुभारंभ मुख्य अतिथि जिला न्यायाधीश प्रदीप कुमार सिंह, धर्मोद्घक्ष कैथोलिक धर्म प्रति बरेली डॉ. इग्नेशियस डिसूजा, विद्यालय के प्रधानाचार्य फादर रॉयल एंथोनी ने गया। कई स्कूलों के विद्यार्थियों ने नृत्य, गायन, नाटक प्रस्तुत किए गए, जो प्रभु यीशु की महिमा, दुनिया भर में शांति आदि पर आधारित थे। विशेष बच्चों के नृत्य ने लोगों का मन मोह लिया। परंपरा को आधुनिकता की आवश्यकता, आशा व जीवन-रक्षा, दुनियाभर में शांति, भारत में महिलाओं की स्थिति में परिवर्तन आदि पर कई स्कूलों के बच्चों की प्रदर्शनी आकर्षण का केंद्र रही। बिशप डॉ. इग्नेशियस डिसूजा ने अपने आशीष वचनों से प्रेम और शांति का संदेश दिया। मुख्य अतिथि ने बच्चों की प्रस्तुति की सराहना की। इससे पहले शिक्षिका अंजू ने अतिथियों का अभिनंदन किया। मदर टेरेसा स्कूल करेली के विशेष बच्चों ने भाव-भंगिमाओं के जरिये राष्ट्रगान प्रस्तुत किया। मेले में विभिन्न प्रकार के सामान, खान-पान के स्टॉल व बच्चों के लिए झूले लगे थे। आयोजन में पादरी स्टेनी, आईविन, फ्रेको, सविन, वेनिसस, डोमिनिक, सिस्टर पॉलीन, थेरेसिया, उप प्रधानाचार्य के इग्नेशियस का योगदान रहा।



क्रिसमस मेले में कार्यक्रम देखते डॉ. इग्नेशियस डिसूजा व अन्य।

आज की सामाजिक चुनौतियों में काकोरी शहीदों की मिसाल बनी मार्गदर्शक

कार्यालय संवाददाता, बरेली

अमृत विचार: काकोरी शहीदों की याद में रविवार को नगर निगम सभागार में 'काकोरी शहीदों की विरासत और आज की चुनौतियां' विषय पर विचार गोष्ठी हुई। जिसमें देश और समाज में बढ़ते शोषण, फासीवाद और विभाजनकारी राजनीति पर चर्चा हुई।

क्रांतिकारी लोक अधिकार संगठन के शहर सचिव और शहीद यादगार कमटी बरेली के सह-संयोजक मो. फैसल ने कहा आज का समय चुनौतीपूर्ण है, हिंदू-मुस्लिम विभाजनकारी राजनीति और फासीवादी विचारधारा समाज में गहराई तक प्रवेश कर चुकी है। ऑटो रिक्शा-टैपो चालक वेलफेयर एसोसिएशन के अध्यक्ष कृष्णपाल ने मजदूरों की एकता को कमजोर करने के प्रयासों का उल्लेख करते हुए कहा कि पूंजीपति वर्ग मेहनतकशों को बांटकर लूट जारी रखना चाहता है।

बरेली ट्रेड यूनियन फेडरेशन के महामंत्री संजीव मेहरोत्रा ने कहा कि काकोरी के बाद एक आजाद और

काकोरी शहीदों की शहादत और विरासत पर विचार गोष्ठी आयोजित



गोष्ठी में मौजूद विभिन्न संगठनों के पदाधिकारी।

खुशहाल भारत के लिए लड़ते हुए शहीद हुए, लेकिन उनके आजाद व खुशहाल भारत का सपना आज भी पूरा नहीं हुआ और मजदूरों का शोषण बढ़ रहा है। आज की सामाजिक चुनौतियों में काकोरी शहीदों की मिसाल मार्गदर्शक बनी है। परिवर्तनकारी छात्र संगठन के शहर सचिव कैलाश ने कहा कि काकोरी शहीदों की विरासत संघर्ष और बराबरी का समाज बनाने की है। कर्मचारी कल्याण सेवा समिति के अध्यक्ष जितेंद्र मिश्रा ने शहीदों की विरासत को याद करने वालों को कम संख्या पर चिंता व्यक्त की। क्रांतिकारी किसान

विभिन्न संगठनों के पदाधिकारी हुए शामिल, कई विषयों पर हुई चर्चा

मंच के संयोजक हिमांशु ने किसानों की दुर्दशा और भूमि अधिग्रहण पर चिंता जताते हुए कहा कि शहीदों की प्रेरणा से इन संघर्षों के लिए एकजुट होना जरूरी है। मजदूर मंडल के मोइउद्दीन, मार्केट वर्कर्स एसोसिएशन के अध्यक्ष मोहित, इंकलाबी मजदूर केंद्र के शहर सचिव ध्यानचंद मौर्य ने भी विचार रखे। देव सिंह, हरिशंकर, मिशन पाल सिंह, लालजी कुशवाहा, केपी सिंह, हिमांशु सिंह, अंकित कुमार, अर्जुन, विवेक पटेल, सर्वेश मौर्य, राहुल, निशा, उपेश, विनोद कुमार सक्सेना, अजय पाल, उमेश, अरविंद शुक्ला आदि मौजूद रहे।

सिटी डायरी

वार्षिक समारोह : शौर्यम और क्रिसमस कार्निवल की रही धूम


बरेली, अमृत विचार : बेदी इंटरनेशनल स्कूल में रविवार को एक सप्ताह से चल रहे एनुअल स्पोर्ट्स, शौर्यम का समापन समारोह और क्रिसमस कार्निवाल का आयोजन किया गया। जिसमें विद्यार्थियों ने विभिन्न प्रकार के मॉडल बनाकर प्रतिभा का प्रदर्शन किया। एनुअल स्पोर्ट्स मीट के समापन समारोह का शुभारंभ



मुख्य अतिथि जिला पंचायत अध्यक्ष रश्मि पटेल, विद्यालय चेयरमैन अमनदीप बेदी, डायरेक्टर प्रीतपाल सिंह और प्रधानाचार्य जेके साहनी ने किया। कार्यक्रम की शुरुआत मार्च पारट से हुई। जूनियर और सीनियर वर्ग के विद्यार्थियों के लिए 400 मीटर रिले रेस और टग ऑफ वार का आयोजन किया गया। हार्दीक्रीड, हिलक्रिफ्ट, ओकलैंड और वुडलैंड हाउस के विद्यार्थियों ने विभिन्न खेलों में प्रतिभा का प्रदर्शन कर मेडल जीते। अभिभावकों के लिए फन गेम्स, फुटबॉल, बैडमिंटन आदि खेल का आयोजन किया गया।

कार्निवल में फुड स्टॉल और बच्चों के लिए झूले भी लगाए गए। मुख्य अतिथि ने कहा कि शिक्षा केवल किताबों तक सीमित नहीं, बल्कि खेल और सांस्कृतिक विरासत से भी परिचय करवाती है। उन्होंने विजेताओं को मेडल देकर सम्मानित किया। प्रधानाचार्य ने आभार व्यक्त किया। विद्यालय कर्मचरदानी, सरिता गुलजानी, शिभा गुप्ता, अकीम जैदी का सहयोग रहा। संचालन नाजिश शमसी, नीमा नारंग, रमीत भाटिया, आशी आहूजा और सुखमीत कौर ने किया।

राजस्व संग्रह अमीन संघ ने 67 वां स्थापना दिवस मनाया



बरेली, अमृत विचार : अखिल भारतीय कायस्थ महासभा का वार्षिकोत्सव रविवार को रोटरी भवन में मनाया गया। अध्यक्ष मुकेश सक्सेना की अध्यक्षता में हुए कार्यक्रम में राष्ट्रीय महासचिव संयुक्त बिपिन जौहरी ने कहा कि कायस्थ समाज के लोग अपने हक के बारे में जानें और राष्ट्रीय संगठनों से जुड़ें, जिससे समाज मजबूत हो सके। प्रदेश अध्यक्ष आनंद जौहरी ने कहा कि हमारा समाज बुद्धिजीवी वर्ग से आता है, इसलिए कायस्थ समाज के लोगों को अधिक जागरूक एवं संगठित रहने की जरूरत है। अनिल कुमार, आलोक प्रधान, पूर्णिमा अनिल, डॉ. शिवानन्द, पाषंद सतीश कातिब, सुरेन्द्र वीनू सिन्हा, निभय सक्सेना, अभय भटनागर आदि को सम्मानित किया। अध्यक्ष मुकेश सक्सेना ने 2026 के नवीन कार्यकारिणी सदस्यों के नाम घोषित किए। इसमें संस्कृत डॉ. अरुण कुमार, वीरेंद्र रायजादा, सुधीर महान, सुधीर मोहन, संतोष कुमार सक्सेना, राजेश सक्सेना, विधान रॉय, संतोष सक्सेना श्यामदीप सक्सेना, सुनील कुमार सक्सेना, अक्षय कुमार बिसारिया, अभिषेक सक्सेना, दीपक चौधरी, माया सक्सेना, मीरा मोहन, मंजु लता, रजनी सक्सेना, शालिनी सक्सेना, प्रीती सक्सेना, अतुल कुमार सक्सेना, मनोहर लाल जौहरी, चन्द्र प्रकाश सक्सेना, अमित आनन्द, श्वेतांक सक्सेना, अंश सक्सेना को विभिन्न पदों की जिम्मेदारी दी। मुकेश सक्सेना ने सभी का आभार जताया।

बरेली, अमृत विचार : राजस्व संग्रह अमीन संघ ने रविवार को 67 वां स्थापना दिवस तहसील स्तर में बड़े धूमधाम से मनाया। मुख्य अतिथि प्रदेश अध्यक्ष सर्वेश कुमार शर्मा ने कहा कि हमारा संघ मजबूत है और हम सबको एक साथ रहना चाहिए। मंडल अध्यक्ष सूर्य प्रकाश पटेल, जिलाध्यक्ष अशोक गंगवार, जिला मंत्री जोरावर सिंह, कमल कुमार कोषाध्यक्ष, प्रेम राज, जाकिर हुसैन, तहसील अध्यक्ष समरपाल सिंह, तहसील मंत्री, जगदीश सिंह आदि ने अपने विचार रखे।

शहर में आज

- बरेली कॉलेज में विश्वविद्यालय की ओर से सेमेस्टर परीक्षा सुबह 11 से 1 व 2 से 4 बजे तक।
- माधोबाड़ी स्थित श्री रामायण मंदिर में श्रीराम कथा अपराह्न 3 बजे से।
- धोपेश्वर नाथ मंदिर में श्री शिव महापुराण कथा दोपहर 1 बजे से।
- बिशप कॉनराड स्कूल में क्रिसमस मेला अपराह्न 3 बजे से।
- जिला कांग्रेस कमटी की ओर से चौकी चौराहा स्थित गांधी प्रतिमा पर धरना-प्रदर्शन दोपहर 12 बजे।
- पीलीभीत बाईपास स्थित बीबीएल पब्लिक स्कूल में उषा रानी अग्रवाल चेस टूर्नामेंट सुबह 10 :30 बजे।
- सांसद खेल स्पर्धा स्पोर्ट्स स्टेडियम में दोपहर 12 बजे से।
- साहित्यिक संस्था की ओर से सरल काव्य गोष्ठी इंदिरा नगर में दोपहर 2 बजे।
- राष्ट्रीय ब्राह्मण सेवा संस्थान की ओर से काशीनाथ वृद्ध आश्रम में सहयोग कार्यक्रम शाम 5 बजे।

सिटी ब्रीफ

श्रीराम के वनगमन का प्रसंग सुनाया

बरेली, अमृत विचार : अध्यात्म की गूंज परिवार की ओर से माधोबाड़ी स्थित श्री रामायण मंदिर में आयोजित श्री राम कथा के छठे दिन कथा वाचिका मानस मुवता यशुमति ने श्री राम के वनगमन का प्रसंग सुनाया। उन्होंने बताया कि श्री राम के राज्याभिषेक की खबर पर मंथरा ने रानी कैकेयी के कान भर दिए। जिससे उन्होंने उसके कहे अनुसार भरत को राजतिलक और राम को 14 वर्ष का वनवास मांग लिया। श्री राम पिता का वचन पूरा करने लिए वन की ओर चले गए। कथा में अध्यात्म की गूंज परिवार एवं श्री रामायण मंदिर समिति के सदस्यों का सहयोग और उपस्थिति रही।

भागीरथ मां गंगा को धरा पर लाए

बरेली, अमृत विचार : श्री धोपेश्वर नाथ मंदिर में मुरुजुय हरिमेरठ की पुण्य स्मृति में आयोजित नव दिवसीय शिवमहापुराण कथा व सवा लाख पार्श्व पूजन के चौथे दिन कथा व्यास आचार्य शिवराय बड़ ने गंगा अवतरण की कथा सुनाई। उन्होंने बताया कि किस तरह से भागीरथ मां गंगा को धरा पर लाए और संसार के समस्त जन मानस का कल्याण किया। मनुष्य को सदैव दूसरों का हित करना चाहिए। महादेव ऐसा ही करने वाले मनुष्य पर प्रसन्न होकर कृपा करते हैं। पंडित देवकीनंदन जोशी, आचार्य धनराम जोशी, पंडित विष्णु शुक्ला, पूर्व विधायक पप्पू भरतौल, मुख्य यजनमान मनोज तिवारी, श्रवण पांडेय, आनंद साहू आदि उपस्थित रहे।

सबसे महंगे बिके डॉ. अतुल और नैन्सी



क्रिकेट प्रीमियर लीग को लेकर खिलाड़ियों की नीलामी प्रक्रिया के दौरान मौजूद पदाधिकारी।

कार्यालय संवाददाता, बरेली

अमृत विचार : इंडियन डेंटल एसोसिएशन (आईडीए) की ओर से 31 जनवरी से 1 फरवरी 2026 तक दो दिवसीय आईडीएपीएल का आयोजन किया जाएगा। इसके लिए रविवार को एक निजी होटल में खिलाड़ियों की नीलामी प्रक्रिया हुई। पुरुष टीम में 23 हजार में डॉ. अतुल गंगवार और महिला में 19 हजार में डॉ. नैन्सी सबसे महंगे खिलाड़ी बिके।

आईडीए अध्यक्ष डॉ. राहुल

वोहरा ने बताया कि आईडीएपीएल में 15 टीमों भाग लेंगी, जिसमें पुरुषों की 8, महिलाओं की 3 और बच्चों की 4 टीमों हैं। पुरुष में डॉ. राहुल की अल्फा मारचैरिक्स, डॉ. चंचल गंगवार की एसआरके डेंटल होक्स, डॉ. अमित की गोल्डन लीजेंड्स, डॉ. वैभव गंगवार की डेंट किड्स हंटर, डॉ. पारस गुप्ता की माइटी मास्टर, डॉ. फैज चिश्ती की चिश्ती संजयी लॉयन, डॉ. सुबोध फिलिप्स की टीडीसी टाइगर, डॉ. अंकित बग्गा की बेल ब्लेजर टीम हिस्सा लेंगी। वहीं महिला में डॉ. आकांक्षा घेरा

की पॉवर पफ़ गल्स, डॉ. सौर्या दिनेश की बरेली सुपर क्वीन्स और डॉ. आलोक अर्चना की एपिक पॉवर हिटर टीम हिस्सा लेंगी। इस मौके पर आईडीए सचिव डॉ. अवधेश गंगवार, आईडीएपीएल के चेयरमैन डॉ. रवि सक्सेना, आईएमए अध्यक्ष डॉ. अतुल श्रीवास्तव, आईएमए के प्रेसिडेंट इलेक्ट डॉ. डीपी गंगवार, आईएमए सचिव डॉ. अंशु अग्रवाल, डॉ. एके महेश्वरी, डॉ. वीवी सिंह, डॉ. शिवम कामथान, डॉ. अविजित जौहरी, डॉ. आलोक कुमार व डॉ. चमन मलिक आदि मौजूद रहे।

मॉडल टाउन गुरुद्वारे से निकली प्रभात फेरी

- दिन में हुई ड्राइंग प्रतियोगिता, रात में सजा कीर्तन दरबार

बरेली, अमृत विचार : गुरु गोविंद सिंह के प्रकाश पर्व एवं चार साहिबजादों की याद में रविवार को शहर में मॉडल टाउन स्थित गुरुद्वारा से प्रभात फेरी निकाली गई।

प्रभात फेरी का समापन 10 बजे गुरुद्वारा साहिब पर हुआ। दोपहर में माता भाग कौर समूह की ओर से साहिबजादों की याद में एक साका सरहिंद एवं साका चमकौर साहिब से संबंधित ड्राइंग प्रतियोगिता का आयोजन हुआ। जिसमें 225 प्रतिभागियों ने भाग लिया। रात्रि के विशेष कीर्तन दरबार में पटियाला



ड्राइंग प्रतियोगिता में बच्चों ने उत्साह के साथ भाग लिया।

● अमृत विचार

से आई बीबी जसप्रीत कौर के रागी जत्थे ने गुरबाणी कीर्तन से संगत को निहाल किया। शाहबाद हरियाणा से आए ज्ञानी हरजीत सिंह ने शहादत का इतिहास सुनाया। संगत ने गुरु

का लंगर छका। संचालन मालिक सिंह कालड़ा ने किया। राजेंद्र सिंह, कंवलज कौर, सतारन कौर, गुरजस जौर, हरनूर कौर, नमननी कौर, एमपी सिंह का सहयोग रहा।

हर विद्यार्थी जागरूक होकर फैलाए किशोर स्वास्थ्य का प्रकाश

आईएमए और बरेली प्रसूति एवं स्त्री रोग सोसायटी ने किशोर स्वास्थ्य शिक्षा कार्यक्रम का किया आयोजन, नौ स्कूलों के विद्यार्थी हुए शामिल

कार्यालय संवाददाता, बरेली

अमृत विचार: अन्य देशों की तुलना में भारत में अभी भी किशोर स्वास्थ्य शिक्षा को लेकर जागरूकता का अभाव है, जिसके चलते कुपोषण जैसा दंश नौनिहालों को निगलता जा रहा है, इसलिए हर विद्यार्थी किशोर स्वास्थ्य के प्रति जागरूक होकर समाज में जागरूकता का प्रकाश फैलाए। ये बातें रविवार शाम आईएमए के सभागार में आईएमए और बरेली प्रसूति एवं स्त्री रोग सोसायटी की ओर से आयोजित किशोर स्वास्थ्य शिक्षा कार्यक्रम में विशिष्ट अतिथि के रूप में बरेली विकास प्राधिकरण के उपाध्यक्ष डॉ. मनिकंडन ए ने कहीं।

मुख्य अतिथि कैट विधायक संजीव अग्रवाल ने भी कार्यक्रम की सराहना की। कार्यक्रम का आरंभ डॉ. मनिकंडन ए, आईएमए अध्यक्ष डॉ. अतुल श्रीवास्तव, सोसाइटी की संरक्षक डॉ. लता अग्रवाल, सोसाइटी अध्यक्ष डॉ. लतिका



किशोर स्वास्थ्य शिक्षा कार्यक्रम में नुवकड़ नाटक प्रस्तुत करते स्कूली बच्चे।

- विद्यार्थियों ने नाटक के जरिये बॉडी शेमिंग, मासिक धर्म स्वच्छता को संच पर किया प्रदर्शित

अग्रवाल ने दीप प्रज्ज्वलित कर किया। इस दौरान डॉ. मनिकंडन ए ने कहा कि इस प्रकार के कार्यक्रमों में प्रतिभाग करने वाला हर विद्यार्थी अपने घर के हर सदस्य के साथ ही अन्य को भी जागरूक करने का संकल्प लेकर किशोर शिक्षा का ब्रॉड एंबेसडर बन सकता है। आईएमए अध्यक्ष डॉ. अतुल

श्रीवास्तव ने कहा कि आईएमए का उद्देश्य न केवल मरीजों का बेहतर इलाज करना है, बल्कि समय-समय पर बीमारियों से बचाव के प्रति लोगों को जागरूक भी करना है। जिसके चलते ही सोसाइटी के सहयोग से यह कार्यक्रम आयोजित किया गया है। सोसाइटी अध्यक्ष डॉ. लतिका अग्रवाल ने बताया कि यह कार्यक्रम 13 से 17 वर्ष आयु वर्ग के किशोर-किशोरियों के शारीरिक, मानसिक एवं सामाजिक स्वास्थ्य को ध्यान में रखते हुए आयोजित



कार्यक्रम में मौजूद बीडीए वीसी डॉ. मनिकंडन ए, डॉ. केशव अग्रवाल, डॉ. लता अग्रवाल व अन्य।

● अमृत विचार

किया गया। इसमें नौ प्रमुख विद्यालय अल्मा मातेर, बीबीएल फर्स्ट व सेकेंड, सेक्रेड हाट्स 1 व 2, केशलता इंटरनेशनल स्कूल, कांति कपूर स्कूल, माधवराव सिंधिया स्कूल व इस्लामिया स्कूल के विद्यार्थियों ने उत्साहपूर्वक

सहभागिता की। प्रत्येक विद्यालय के 20-20 विद्यार्थियों की ओर से विभिन्न सामाजिक एवं स्वास्थ्य से जुड़े विषयों पर प्रभावशाली नुवकड़ नाटक प्रस्तुत किए गए। विद्यालयों को मोबाइल फोन का अत्यधिक उपयोग, साइबर बुलिंग, मानसिक

स्वास्थ्य, अवसाद, शरीर को लेकर हीन भावना, आत्म-सम्मान पोषण संबंधी समस्याएं, एनीमिया एवं जंक फूड, गलत संगति, नशे की ओर बढ़ता झुकाव, इंटरनेट सुरक्षा एवं डिजिटल नागरिकता, बॉडी शेमिंग, डिजिटल फ्रॉड, यौन

अयोध्या में डॉ. प्रमेंद्र को मिला डॉ. रामदास जनसेवा सम्मान



सम्मान के साथ डॉ. प्रमेंद्र माहेश्वरी।

● अमृत विचार

बरेली, अमृत विचार : अयोध्या में 19 और 20 दिसंबर को हुई अंतर्राष्ट्रीय वैश्य महासम्मेलन की राष्ट्रीय कार्यसमिति की बैठक में संगठन को सामाजिक, राजनैतिक, आर्थिक एवं वैचारिक रूप से सशक्त बनाने के लिए विभिन्न विषयों पर चर्चा हुई। महासम्मेलन के अंतर्राष्ट्रीय अध्यक्ष डॉ. अशोक अग्रवाल, प्रदेश अध्यक्ष एवं विधायक लखनऊ डॉ. नीरज बोरा, मुख्य अतिथि श्री रामजन्म भूमि तीर्थ क्षेत्र के महासचिव चंपत राय ने उत्कृष्ट समाज सेवा के

लिए डॉ. प्रमेंद्र माहेश्वरी को डॉ. रामदास अग्रवाल जनसेवा सम्मान से सम्मानित किया। इस सम्मान में एक लाख रुपये का पुरस्कार भी मिला। आईवीएफ संस्था दुनिया के 28 देशों में कार्यरत है। इस कार्यसमिति में देश के अनेक औद्योगिक, राजनैतिक और प्रशासनिक वैश्य बंधुओं ने भाग लिया। बरेली जिलाध्यक्ष नवीन अग्रवाल, कोषाध्यक्ष दिलीप खंडेलवाल, शरीष गुप्ता, गोपेश अग्रवाल, सचिन गुप्ता, नीरज अग्रवाल, राजीव बूबना, अतुल अग्रवाल, विवेक रस्तोगी, पंकज रोहतगी आदि ने उन्हें बधाई दी है।

एसएस कॉलेज शाहजहांपुर ने जीती ओवरऑल चैंपियनशिप

- रुहेलखंड विश्वविद्यालय में अंतर महाविद्यालयीय एथलेटिक्स प्रतियोगिता का समापन
- पुरुष वर्ग में एसएसएस कॉलेज शाहजहांपुर व महिला वर्ग में रानी अवंतीबाई की टीम रही विजेता

कार्यालय संवाददाता, बरेली

अमृत विचार: एमेजपी रुहेलखंड विश्वविद्यालय में 50वीं स्विर्णिम अंतर महाविद्यालयीय पुरुष एवं महिला एथलेटिक्स प्रतियोगिता का रविवार को समापन हो गया। पुरुष वर्ग में व्यक्तिगत चैंपियनशिप का खिताब मुकुल गुप्ता और गौरव ने और महिला वर्ग में ललिता और पलक ने समान अंक के साथ हासिल किया। पुरुष वर्ग में एसएस कॉलेज शाहजहांपुर और महिला वर्ग में वीरगंगा रानी अवंतीबाई महाविद्यालय बरेली ने टीम चैंपियनशिप हासिल की। ओवरऑल टीम चैंपियनशिप का खिताब एसएस कॉलेज शाहजहांपुर के नाम रहा।

अंतिम दिन की शुरुआत 21 किलोमीटर की मैराथन दौड़ से हुई। पुरुष वर्ग में बरेली कॉलेज



ट्राफी के साथ विजेता खिलाड़ी, साथ में क्रीड़ा सचिव एसएस बेदी व अन्य।

● अमृत विचार

के वीरपाल मौर्य प्रथम, राजकीय महाविद्यालय फरीदपुर के नरवीर सिंह द्वितीय और ओर एसएस कॉलेज शाहजहांपुर के अरविंद कुमार तृतीय स्थान पर रहे। 1500 मीटर दौड़ में पुरुष वर्ग में तनुज ठाकुर ने प्रथम, मनोज ने द्वितीय और राजीव ने तृतीय, महिला वर्ग में आकांक्षा ने प्रथम, खुशी ने द्वितीय और शीतल यादव ने तृतीय स्थान प्राप्त किया। हैमर थ्रो में पुरुष वर्ग में खिताब मोहम्मद मियां और महिला वर्ग में वंशिका यादव ने जीता। 400 मीटर पुरुष

वर्ग में मुकुल गुप्ता ने प्रथम, सूरज ने द्वितीय और माधव ने तृतीय और महिला वर्ग में राधा ने प्रथम, साक्षी ने द्वितीय और खुशबू ने तृतीय स्थान प्राप्त किया। स्टेपल चेज में पुरुष वर्ग में शिवम शर्मा प्रथम, अमन खान द्वितीय, विपिन तृतीय और महिला वर्ग में हर्षि प्रथम, शिवानी गोस्वामी द्वितीय और प्राची गुप्ता तृतीय स्थान पर रहीं। पोल वॉल्ट में पुरुष वर्ग में अनुराग प्रथम और हिमांशु ने द्वितीय स्थान पाया। 100 मीटर दौड़ में पुरुष वर्ग में पहला रमन तोमर प्रथम, उत्तम तोमर



अंतर महाविद्यालयीय एथलेटिक्स प्रतियोगिता में दौड़ में भाग लेती प्रतिभागी।

द्वितीय और ललित कुमार तृतीय और महिला वर्ग में पलक प्रथम, वैशाली द्वितीय और सोनिया खान तृतीय स्थान पर रहीं। समापन पर विभिन्न खेल स्पर्धाओं के विजेताओं को पुरस्कार एवं प्रमाण पत्र प्रदान किए गए।

इस मौके पर परीक्षा नियंत्रक संजीव कुमार सिंह ने खिलाड़ियों को संबोधित करते हुए कहा कि खेल न केवल शारीरिक विकास का माध्यम है, बल्कि अनुशासन, नेतृत्व और टीम भावना को भी विकसित करते हैं। क्रीड़ा सचिव

प्रो. एसएस बेदी ने विश्वविद्यालय में प्रस्तावित नए बहुउद्देश्यीय खेल स्टेडियम की जानकारी दी। खेल समिति के सदस्य डॉ. अजीत सिंह डॉ. विजय सिंघल ने खेलों को जीवन का अभिन्न हिस्सा बताते हुए युवाओं से स्वस्थ एवं अनुशासित जीवन अपनाने का आह्वान किया। कार्यक्रम का सफल संचालन डॉ. इरम नईम ने किया। प्रो. जेएन मोर्य, डॉ. नीरज कुमार, डॉ. अजीत सिंह, डॉ. इंद्रप्रीत कौर, तपन वर्मा, रामप्रीत, आदित्य, जहीर अहमद आदि मौजूद रहे।

सिटी डायरी

एसआरएमएस रिद्धिमा में हुआ रुहदारियां कार्यक्रम



बरेली, अमृत विचार: एसआरएमएस रिद्धिमा में रविवार शाम रुहदारियां यानी आत्मा का दरिया कार्यक्रम का आयोजन हुआ। इसमें गायन गुरुओं और विद्यार्थियों के साथ कथक और भरतनाट्यम के विद्यार्थियों ने भी जुगलबंदी की। कार्यक्रम का आरंभ इंस्ट्रूमेंटल गुरु पवन भारद्वाज ने किया और हारमोनियम के माध्यम से गीत अपनी तरवीर को आंखों से लगाता क्या है को अपनी आवाज दी। वेदना दुमगल खन्ना और शालिनी पांडेय ने कहां हो तुम चले आओ गीत का गायन किया। रुहदारियां की अंतिम प्रस्तुति में सात्विक मिश्रा और विशेष सिंह ने गिटार से संच पर पंजाबी लोकगीत दम नाल दम भरांगी राज ना दे को श्रोताओं के सामने प्रस्तुत किया। दिवांशी क्षमा अग्रवाल, नित्या जैन और आराध्या जोशी ने इस गीत को अपने भावपूर्ण नृत्य से दर्शनीय बनाया। कार्यक्रम का संचालन डॉ. अनुज कुमार ने किया। इस अवसर पर ट्रस्ट के संस्थापक देव मूर्ति, आशा मूर्ति, देविशा मूर्ति, उषा गुप्ता, सुभाष मेहरा, डॉ. प्रभाकर गुप्ता, डॉ. एमएस बुटोला, डॉ. पीपे परडल, डॉ. आलोक खरे, डॉ. आशीष कुमार आदि मौजूद रहे।

अखिल भारतीय उत्तराखंड महासभा का वसंतोत्सव 14 फरवरी को



बरेली, अमृत विचार : अखिल भारतीय उत्तराखंड महासभा के 18वें वसंतोत्सव का आयोजन कुर्मांबल नगर में 14 फरवरी को आयोजित किया जाएगा। इस संबंध में रविवार को महासभा की बैठक देवेद सिंह देवलिया की अध्यक्षता में हुई, जिसमें राष्ट्रीय उपाध्यक्ष राजेंद्र प्रसाद धिल्लियाल ने बताया कि वर्ष 2008 से अखिल भारतीय उत्तराखंड महासभा बसंतोत्सव का आयोजन करती आ रही है। इस वर्ष कार्यक्रम में उत्तराखंड के मुख्यमंत्री पुष्कर धामी को बतौर मुख्य अतिथि आमंत्रित करने के लिए पांच सदस्यीय शिफ्टमंडल देहरादून जाएगा। उत्तराखंड के लोक गायक नरेंद्र सिंह नेगी के सांस्कृतिक दल को भी कार्यक्रम में बुलाने की तैयारी है। बैठक में नगर निगम के उप सभापति नरेंद्र सिंह, महेश चंद्र खर्कवाल, कुंवर सिंह बिष्ट, उमेश बिनवाल, पुष्कर सिंह राणा, अभिनीत सिंह नेगी, सुधा रावत, प्रमोद पंत, खेम सिंह, टेक सिंह, दीवानो चंद, पीएस बोनाल, दीपक जोशी, एमएन सती एवं दीपक जोशी ने भी विचार रखे।

गोल्डन जुबली पर सजीं गीतों की महफिल

बरेली, अमृत विचार : सुर के दीवाने की गोल्डन जुबली पर गांधी नगर के सभागार में गीतों की महफिल सजाई गई। कार्यक्रम का शुभारंभ सुरेन्द्र बीनू सिन्हा, संरक्षक



राजेश गौड़, संयोजक मुकेश कुमार सक्सेना ने किया। मंजू अस्थाना ने गीत प्रस्तुत किया। कलब का गीत राजेश गौड़ ने गाया। सदस्यों ने रफी, किशोर, लता एवं मुकेश के गीत सुनाकर वातावरण संगीतमय कर दिया। मुख्य अतिथि को सम्मान स्वरूप शाल और स्मृति चिन्ह मुकेश सक्सेना, आशीष मिश्रा ने दिया। संचालन सुधीर पाराशर ने किया। एसए खान, अनूप जायसवाल, प्रकाश चंद्र सक्सेना, राजेश सक्सेना, हेमंत शर्मा, राजीव अस्थाना, अनिल कुमार गुप्ता आदि मौजूद रहे।